

ईरान ने अमेरिकी विमान वाहक जहाज पर मिसाइल अटैक किया

ईरानी नौसेना कमांडर एडमिरल शाहराम ईरानी ने कहा इस हमले से जहाज को अपना रास्ता बदलने को मजबूर होना पड़ा

इस्तांबुल, 25 मार्च। पश्चिम एशिया में जारी युद्ध के बीच ईरानी नौसेना ने घोषणा की कि उसकी कूज मिसाइलों ने अमेरिकी विमानवाहक पोत अब्राहम लिंकन को निशाना बनाया, जिससे अमेरिकी बेड़े को अपनी जगह बदलने पर मजबूर होना पड़ा। ईरानी नौसेना के कमांडर, रियर एडमिरल शाहराम ईरानी ने चेतावनी दी कि अगर यह दुश्मन कैरियर ग्रुप, ईरानी मिसाइल सिस्टम की रेंज में घुसा, तो उस पर जोरदार हमला किया जाएगा।

नौसेना कमांडर ने सेना के ऑपरेशनल कमांड पोस्ट से अब्राहम

■ अमेरिका की सेंट्रल कमांड ने इस हमले की पुष्टि नहीं की।

लिनकन पर गोलीबारी करने का आदेश जारी किया है।

प्रेस टीवी ने एक वीडियो जारी किया है जिसमें कहा गया कि सशस्त्र बलों ने अमेरिकी कैरियर पर मिसाइलें दागीं, जबकि सरकारी समाचार एजेंसी आईआरएनए ने नौसेना के अधिकारियों के हवाले से इस ऑपरेशन का ब्योरा दिया है।

आईआरएनए के अनुसार ईरानी

नौसेना के कमांडर रियर एडमिरल शाहराम ईरानी ने कहा कि दुश्मन एयरक्राफ्ट कैरियर अब्राहम लिंकन की गतिविधियों पर लगातार नजर रखी जा रही है और जैसे ही यह ईरान की मिसाइल प्रणालियों की सीमा में प्रवेश करेगा, इसे फिर निशाना बनाया जाएगा।

एजेंसी ने कहा कि तटीय लक्ष्यों पर हमला करने में सक्षम क्रूज मिसाइलें अमेरिकी कैरियर ग्रुप की ओर दागी गईं, जिससे उसे अपनी जगह बदलने पर मजबूर होना पड़ा। फिलहाल, अमेरिकी सेंट्रल कमांड (सेंटकॉम) की ओर से इसकी कोई

पुष्टि नहीं हुई है।

अमेरिका और इजराइल 28 फरवरी से ईरान पर हवाई हमले कर रहे हैं, जिसमें अब तक 1,340 से अधिक लोग मारे जा चुके हैं, जिनमें ईरान के सर्वोच्च नेता अली खामेनेई भी शामिल हैं।

ईरान ने इजराइल के साथ-साथ जॉर्डन, इराक और खाड़ी देशों को निशाना बनाकर ड्रोन और मिसाइल हमलों से जवाबी कार्रवाई की है। ये वे देश हैं जहां अमेरिकी सैन्य ठिकाने मौजूद हैं। इन हमलों से जान-माल का नुकसान हुआ है और बुनियादी ढांचे को क्षति पहुंची है।

आरजीकर रेप पीड़िता की मां को भाजपा ने टिकट दिया

कोलकाता, 25 मार्च। भारतीय जनता पार्टी ने आगामी पश्चिम बंगाल विधानसभा चुनावों के लिए 19 उम्मीदवारों की तीसरी सूची जारी की। भाजपा की इस लिस्ट में आरजी कर मेडिकल कॉलेज में बलात्कार और हत्या की पीड़िता की मां रत्ना देवनाथ पानीहाटी विधानसभा सीट से चुनाव लड़ेंगी। इसके अलावा, भाजपा ने रिटायर एनएसजी कमांडो दीपज चक्रवर्ती को भी टिकट दिया है।

दरअसल आरजी कर मेडिकल कॉलेज में बलात्कार और हत्या की पीड़िता की मां रत्ना देवनाथ ने पहले ही घोषणा कर दी थी कि वे अपनी बेटी को न्याय दिलाने के लिए कमल निशान के तहत चुनावी मैदान में उतरेंगी। ऐसे में बुधवार को भाजपा की तीसरी उम्मीदवार सूची ने अब आधिकारिक तौर पर इस घोषणा पर मुहर लगा दी है।

‘अपनी हार को...’

(प्रथम पृष्ठ का शेष)

अनुसंधान कार्यक्रमों को समाप्त करना शामिल है।

इस योजना में यह भी निर्धारित किया गया है कि ईरान पूरे क्षेत्र में इस्लामी उग्रवादी संगठनों को प्रत्यक्ष और परोक्ष समर्थन देना बंद करे, क्योंकि लेबनान में हिज्बुल्लाह से लेकर आईएसआईएस, हुती और कई अन्य संगठनों को ईरान द्वारा फंड और प्रोत्साहन दिया जाता रहा है। इसके जवाब में ईरान ने शांति योजना को खारिज करते हुए अमेरिकी राष्ट्रपति का मजाक उड़ाया और कहा कि अमेरिका स्वयं से ही बातचीत कर रहा है। ईरान ने यह भी नकार दिया कि अमेरिका और ईरान के बीच कोई संपर्क स्थापित हुआ है। ईरान का कहना है कि वह अमेरिका के साथ इस तरह के किसी भी समझौते पर बातचीत नहीं करेगा।

डॉनल्ड ट्रंप एक ओर तो आक्रामक रुख दिखाते नजर आ रहे

हैं, वहीं दूसरी ओर ईरान के साथ स्थायी शांति समझौते की बात भी कर रहे हैं। ट्रंप ने अमेरिकी मरीन कॉर्प्स और अन्य बलों को पश्चिम एशिया में तैनाती के लिए आगे बढ़ने का आदेश दिया है। एक नौसैनिक बेड़ा जो पहले जापान में तैनात था, अब ईरान और खाड़ी की ओर बढ़ रहा है।

माना जा रहा है कि डॉनल्ड ट्रंप आगे की रणनीति तय करने के लिए समय ले रहे हैं। इस बीच, युद्ध की तेज गति ने कथित तौर पर गोला-बारूद में भंडार का एक बड़ा हिस्सा समाप्त कर दिया है और अमेरिकी रक्षा सचिव पीट हेगस्थेस उत्पादन तेज करने की कोशिश कर रहे हैं।

रिपोटर्स के अनुसार, अमेरिका को कुछ प्रमुख हथियारों और उच्च-प्रौद्योगिकी रक्षा उपकरणों के लिए आवश्यक सामग्रियों की आपूर्ति श्रृंखला में गंभीर बाधाओं का सामना करना पड़ रहा है। इन आधुनिक रक्षा हथियारों और गोला-बारूद के निर्माण

में दुर्लभ पृथ्वी खनिजों (रेयर अर्थ मिनरल्स) की आवश्यकता होती है, जिनके लिए अमेरिका काफी हद तक चीन पर निर्भर है।

यह भी रिपोटर्स हैं कि अमेरिका के पास अब मुश्किल से कुछ महीनों का ही पर्याप्त भंडार बचा है और वह इसे फिर से भरने की कोशिश कर रहा है। ऐसे समय में दुर्लभ पृथ्वी तत्वों की कमी डॉनल्ड ट्रंप के लिए और भी बड़ी चुनौती बन गई है। अमेरिकी राष्ट्रपति जल्द ही चीन के राष्ट्रपति शी जिनपिंग से शिखर वार्ता करने वाले हैं, जो लंबे समय से लंबित है।

रक्षा के महत्वपूर्ण संसाधनों के लिए चीन पर यह निर्भरता अमेरिका के सौदेबाजी के विकल्पों को भी सीमित कर रही है, और ट्रंप इन निर्भरताओं को कम करने के तरीके खोज रहे हैं। दूसरी ओर, शी जिनपिंग ने अमेरिका को दुर्लभ पृथ्वी सामग्रियों की आपूर्ति को लेकर अपना रुख और सख्त कर लिया है।

‘24, अकबर रोड...’

(प्रथम पृष्ठ का शेष)

है। यदि वे इस जमीन आवंटन को स्वीकार कर लेते हैं, तो कब्जा लेने की तारीख से तीन साल के भीतर उन्हें पहले आवंटित बंगले या अन्य परिसरों को खाली करना होता है। कांग्रेस ने 2009 में नए भवन का निर्माण शुरू किया था और 2025 में निर्माण कार्य पूरा होने पर नए कांग्रेस मुख्यालय के रूप में “इंदिरा भवन” का उद्घाटन हुआ।

भाजपा भी अब दीनदयाल उपाध्याय मार्ग स्थित अपने नए कार्यालय से काम कर रही है।

इसी पृष्ठभूमि में बदले की राजनीति का मुद्दा भी सामने आता है। भाजपा ने भले ही दीनदयाल उपाध्याय मार्ग पर अपना नया कार्यालय शुरू कर दिया था, लेकिन उसने कुछ समय तक अपने पुराने कार्यालय 11 अशोक रोड से भी काम जारी रखा था। बाद में यह बंगला पार्टी सांसद बैजयंत पांडा को आवंटित कर दिया गया। दूसरी ओर, कांग्रेस ने भी 24 अकबर रोड को अपने नाम आवंटित करने के लिए आवेदन किया था, लेकिन उसे अनुमति नहीं दी गई। पार्टी नेता सरकार की मंशा पर सवाल उठा रहे हैं, क्योंकि कई ऐसे नेता, जो अब सांसद नहीं हैं, अभी भी लुटियंस

दिल्ली के सरकारी बंगलों में रह रहे हैं। इनमें भाजपा के वरिष्ठ नेता मुरली मनोहर जोशी और पूर्व कांग्रेस नेता गुलाम नबी आज़ाद शामिल हैं।

नोटिस को लेकर कांग्रेस नेताओं की भावुक प्रतिक्रिया इस इमारत से जुड़ी पुरानी यादों के कारण भी है। सन् 1977 के चुनाव में हार के बाद, इंदिरा गांधी ने 24 अकबर रोड को पार्टी कार्यालय के रूप में इस्तेमाल करना शुरू किया था। उस समय यह बंगला पार्टी के राज्यसभा सांसद जी वेंकटस्वामी के पास था। इस बंगले ने राजीव गांधी, पी वी नरसिम्हा राव और डॉ. मनमोहन सिंह के प्रधानमंत्री काल के दौरान कांग्रेस के पुनरुत्थान को भी देखा है।

मुख्यमंत्री बनने ...

(प्रथम पृष्ठ का शेष)

वेणुगोपाल अन्य राज्यों में भी वही प्रयास नहीं कर सकते थे, जो अब केरल में कर रहे हैं? या फिर यह सक्रियता केवल इसलिए है, क्योंकि उनकी नजर मुख्यमंत्री पद पर है।

केरल कांग्रेस में विधानसभा चुनाव से ठीक पहले मुख्यमंत्री पद को लेकर वेणुगोपाल, सतीशन और चैनिथला के बीच कड़ा मुकाबला देखने को मिल रहा है।

गुजरात में समान नागरिक संहिता बिल पारित

गांधीनगर, 25 मार्च। गुजरात विधानसभा में समान नागरिक संहिता (यूसीसी) विधेयक आज बहुमत से पारित हो गया है। इसके साथ ही, उत्तराखंड के बाद गुजरात यूसीसी लागू

■ गुजरात देश का दूसरा राज्य है जहां समान नागरिक संहिता बिल पारित हुआ, पहला राज्य उत्तराखंड है।

करने वाला देश का दूसरा राज्य बन गया है। बिल पारित होने के बाद सदन में सत्तापक्ष के सदस्यों ने मेज थपथपाकर विधेयक का स्वागत किया और विपक्षी सदस्यों ने सवाल उठाए। गुरुवार को विधानसभा में राज्य के मुख्यमंत्री भूपेंद्र पटेल ने समान नागरिक संहिता विधेयक पेश किया। जिसके बाद सदन में 7 घंटे में लंबी चर्चा हुई। चर्चा के दौरान हलाला प्रथा, शाह बानो केस, अभिनेता धर्मेन्द्र के दूसरे विवाह और श्रद्धावाकर जैसे मामलों का भी उल्लेख किया गया।

‘जुबीन गर्ग की मौत डूबने से हुई’

गुवाहाटी, 25 मार्च। सिंगापुर के कोरोनर कोर्ट ने प्रसिद्ध असमिया गायक जुबीन गर्ग की मौत को लेकर अपना अंतिम फैसला सुनाते हुए कहा है कि उनकी मृत्यु पानी में डूबने के कारण हुई थी। कोर्ट द्वारा प्रस्तुत निष्कर्षों के अनुसार, मामले की विस्तृत जांच और उपलब्ध साक्ष्यों के आधार पर यह पुष्टि की गई कि मौत का कारण डूबना था। कोरोनर ने यह भी स्पष्ट किया कि यह एक आकस्मिक घटना थी।

इस फैसले के साथ ही मामले को लेकर चल रही अटकलों पर विराम लग गया है और अधिकारियों ने भी पुष्टि की है कि घटना में किसी तरह की साजिश या आपराधिक पहलू शामिल नहीं था। इस संदर्भ में विस्तृत विवरण के प्रतीक्षा

■ सिंगापुर कोर्ट के इस फैसले के बाद जुबीन की मौत में साजिश को लेकर चल रही अटकलों पर विराम लग सकता है।

की जा रही है। गौरतलब है कि, असम पुलिस की क्रिमिनल इन्वेस्टिगेशन डिपार्टमेंट (सीआईडी) ने स्पेशल इन्वेस्टिगेशन टीम (एसआईटी) गठित कर दिसंबर, 2025 में गुवाहाटी की एक कोर्ट में गायक की मौत के मामले में एक विस्तारित चार्जशीट दाखिल की थी।

मॉल की बेसमेंट...

(प्रथम पृष्ठ का शेष)

के बाद कार्यकारी मुख्य न्यायाधीश एस.पी.शर्मा और न्यायाधीश शुभा मेहता की खंडपीठ ने याचिकाकर्ताओं को नगर निगम के कर निर्धारक और राज्य अधिकारी के समक्ष अपना पक्ष रखने का अवसर दिया है। अदालत ने कहा है कि 27 मार्च को इस मामले पर सुनवाई की जाए। उल्लेखनीय है कि जयपुर के कई अन्य मॉल संचालकों की ओर से भी इसी मुद्दे पर हाईकोर्ट में याचिकाएं दायर की गई हैं, जो 27 मार्च को हाईकोर्ट में सूचीबद्ध हैं।

महिमा बिल्डर्स द्वारा दायर मामले में यह देखा महत्वपूर्ण होगा कि नगर निगम के कर निर्धारक कैसे और क्या फैसला लेते हैं, क्योंकि उनके निर्णय की न्यायालय में पुनः चुनौती दी जा सकती है।

MARUTI SUZUKI

NEXA

EXPERIENCE GRAND IN EVERY DRIVE WITH THE GRAND VITARA.

NOW AT ₹ 9 999
₹ 8 999 PER MONTH



EFFECTIVE PRICE OF
₹ 9.77 LAKH*

GRAND VITARA



R17 MACHINED ALLOY WHEELS



AUTO PURIFY WITH PM2.5 DISPLAY



8-WAY DRIVER POWERED SEAT



EV MODE



6 AIRBAGS AS STANDARD



SCAN TO CONNECT TO A SHOWROOM NEAR YOU

T&C available at your nearest dealership. Creative visualization. Images used are for illustration purposes only. For details on safety features (including airbags), refer owner's manual. NEXA dealers exclusively provide all offers, which vary by model and variant. Offers are subject to availability of stock. *Ex. showroom Price of ₹ 10.77 lakh, Consumer Offer (-) ₹ 25,000, Additional Booking Offer (-) ₹ 10,000, Exchange Bonus (-) ₹ 35,000, Upgrade Bonus (-) ₹ 10,000 = ₹ 9.77 lakh. The actual effective price mentioned may vary based on the customer's eligibility, profile, and applicable offers at the time of purchase. Offer valid on Grand Vitara Sigma variant. Maruti Suzuki may withdraw offers without notice. Offer valid till limited period. Features and accessories shown may not be part of the standard fitment. *EMI @ Rs 8 999* is a scheme illustration for upgrade from Brezza to Grand Vitara Sigma variant. Balloon Finance EMI is calculated @ 9.5% rate of interest; Balloon EMI is 30% of the total loan amount and loan tenure of 5 years. Balloon Finance Scheme provided by select financiers.

राष्ट्रदूत (एच.यू.एफ.) के लिए मुद्रक एवं प्रकाशक सोमेश शर्मा द्वारा वरुण प्रेस, सुधर्मा, एम.आई.रोड, जयपुर एवं सुधर्मा-II, लालकोठी शांतिपिंग सेंटर, टॉक रोड, जयपुर से मुद्रित एवं प्रकाशित। संपादक:- राजेश शर्मा । आर.एन.ए.ई. नं. 3641/57, ई-मेल-rastrdoot@gmail.com कोटा कार्यालय:-पलायना हाउस, छत्रपति शिवाजी मार्ग, कोटा। फोन: 2386031, 2386032, फैक्स: 0744-2386033 श्रीकांतेर कार्यालय:-कुंभाना हाउस, हनुमान हत्या, श्रीकांतेर। फोन: 2200660, फैक्स: 0151-2527371 उदयपुर कार्यालय:-आयड, सेन रोड आयड, उदयपुर। फोन: 2413092, 2418945, फैक्स: 0294-2410146 अजमेर कार्यालय:-न्यूरा शादी, जयपुर रोड, अजमेर। फोन: 26227612, फैक्स: 0145-2622465 जालौर कार्यालय :- जी 1/63, इन्डस्ट्रियल एरिया, फेस प्रथम, जालौर। फोन: 226422, 226423, फैक्स: 02973-226424 हिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय:- एच-150, रीको औद्योगिक क्षेत्र, चूरू, फोन: 256906, 256907, फैक्स: 01562-256908

